

एमडीएसयू के गार्गी महिला छात्रावास में निःशुल्क चिकित्सा शिविर आयोजित

अजमेर, (निसं)। महर्षि दयानंद सरस्वती विश्वविद्यालय के धन्वंतरि आरोग्य केंद्र द्वारा गार्गी महिला छात्रावास में रहने वाली छात्राओं के लिए एक दिवसीय निःशुल्क चिकित्सा, स्वास्थ्य परामर्श एवं जांच शिविर का स्वफलात्पूर्वक आयोजन किया गया। यह शिविर कुलगुरु प्रो. सुरेश कुमार अग्रवाल के निदेशों के तहत आयोजित किया गया, जो उन्होंने हाल ही में छात्रावास निरीक्षण के दौरान छात्राओं के स्वास्थ्य और सुरक्षा को मजबूत करने के उद्देश्य से दिए थे।



निःशुल्क चिकित्सा, स्वास्थ्य परामर्श एवं जांच शिविर के आयोजन में छात्राओं ने परामर्श कराया।

शिविर का उद्घाटन करते हुए कुलगुरु प्रो. अग्रवाल ने छात्राओं को स्वस्थ जीवनशैली अपनाने का संदेश दिया। उन्होंने कहा कि भारतीय संस्कृति और परंपराओं में निहित दिनचर्या-जैसे समय पर सोना-जागना, संतुलित भोजन और नियमित व्यायाम-स्वास्थ्य को बेहतर बनाए रखने में महत्वपूर्ण

भूमिका निभाती है। उन्होंने कहा कि सकारात्मकता जीवन का आधार है और व्यस्त रहना मानसिक स्वास्थ्य के लिए आवश्यक है, क्योंकि इससे नकारात्मक विचारों को पनपने का अवसर नहीं

मिलता। साथ ही, उन्होंने शुद्ध और संतुलित आहार को रोग प्रतिरोधक क्षमता बनाए रखने का प्रमुख आधार बताया। कार्यक्रम के दौरान कुलगुरु ने एक महत्वपूर्ण घोषणा करते हुए कहा

- 62 छात्राओं की स्वास्थ्य जांच, विशेषज्ञ चिकित्सकों ने दी सेवाएं
- छात्राओं का पूरा इलाज खर्च विश्वविद्यालय उठाएगा - कुलगुरु प्रो. अग्रवाल

कि छात्रावास में रहने वाली सभी छात्राओं की चिकित्सा व्यवस्था का संपूर्ण खर्च अब विश्वविद्यालय द्वारा वहन किया जाएगा। इसके लिए स्वास्थ्य केंद्र प्रभारी को आवश्यक व्यवस्थाएं सुनिश्चित करने के निर्देश दिए गए हैं। उन्होंने कहा कि विश्वविद्यालय प्रशासन प्रत्येक छात्र-छात्रा की सुरक्षा और स्वास्थ्य के प्रति पूर्णतया जिम्मेदार है। शिविर में कुल 62 छात्राओं का स्वास्थ्य परीक्षण किया गया तथा उनके रक्त के नमूनों की विस्तृत जांच की गई। जिन छात्राओं की जांच रिपोर्ट में किसी प्रकार की असामान्यता पाई जाएगी, उन्हें आगे विशेषज्ञ परामर्श उपलब्ध कराया

जाएगा। शिविर में स्त्री रोग, नाक-कान-गला तथा सामान्य चिकित्सा से जुड़े विशेषज्ञ चिकित्सकों ने सेवाएं प्रदान कीं। साथ ही जांच प्रक्रिया में सहयोगी टीम ने भी सक्रिय भूमिका निभाई। स्वास्थ्य केंद्र प्रभारी डॉ. राजू शर्मा ने चिकित्सा दल का स्वागत करते हुए कहा कि विश्वविद्यालय का स्वास्थ्य केंद्र परिसर के सभी शिक्षकों, कर्मचारियों और विद्यार्थियों के बेहतर स्वास्थ्य के लिए निरंतर कार्यरत है। कार्यक्रम के अंत में छात्रावास वार्डन प्रो. रितु माण्डर ने कुलगुरु, चिकित्सक दल और विश्वविद्यालय प्रशासन का आभार व्यक्त किया।

विधिक जागरूकता शिविर में बालिकाओं ने दिखाया उत्साह

ब्यावर (निसं)। जिला विधिक सेवा प्राधिकरण द्वारा आयोजित विधिक जागरूकता और साक्षरता शिविर के अंतर्गत राजकीय उच्च माध्यमिक विद्यालय कोटड़ा और काबरा में छात्र छात्राओं ने अपना प्रतियोगात्मक उत्साह जताया। कार्यक्रम से पूर्व प्रधानाचार्य राजेंद्र प्रजापति और उप प्रधानाचार्य अनिल व्यास ने पीएलवी संघ सिंह गहलोल का उपरना पहनाकर स्वागत किया और कार्यक्रम प्रस्तुति में उनके विद्यालय को चयनित करने का आभार जताया। कार्यक्रम को शुरूआत करते हुए पीएलवी संघ सिंह गहलोल ने खा की कानून,नियम और संविधान का पालन करना घर से ही सीखा जाता है। जो छात्र छात्रा नियम से अथवा अनुशासन से चलना सिख जाते हैं वो प्रगति के मार्ग



राजकीय विद्यालय में जिला विधिक सेवा प्राधिकरण द्वारा जागरूकता व साक्षरता शिविर का आयोजन हुआ।

पर दौड़ लगाते हैं। गहलोल ने कानून, नियम, संविधान, बाल विवाह, साइबर क्राइम, मोबाइल दुरुपयोग, जल संरक्षण, पर्यावरण, दिव्यांगता, नशा मुक्ति आदि विषयों पर विस्तार से चर्चा करते हुए छात्र छात्रों से प्रश्नोत्तरी के माध्यम से ज्ञान वर्धन किया जिसमें

छात्राओं ने सर्वाधिक सही उत्तर देकर पुरस्कार प्राप्त किये जिस पर सभी छात्र छात्राओं ने जोरदार तालिया बजाकर विजेताओं का उत्साहवर्धन किया। छात्राओं ने बातचीत के दौरान बताया कि अब समय बदल चुका है और हम निबल और कमजोर नहीं हैं और न ही आश्रित हैं।

पृथ्वीराज जयंती पर टेनिस प्रतियोगिता

4 मई से

अजमेर, (निसं)। सम्राट पृथ्वीराज चौहान जयंती समारोह समिति द्वारा टेनिस प्रतियोगिता का आयोजन 4 से 9 मई तक किया जाएगा। यह प्रतियोगिता कुंदन नगर स्थित राजपूत उद्यानवासे के हिल व्यू टेनिस अकादमी परिसर में आयोजित होगी।

प्रतियोगिता में छात्र-छात्रा, महिला और पुरुष वर्ग के एकल व युगल मुकाबले होंगे। आयोजन सचिव भरत सिंह चौहान के अनुसार प्रतियोगिता में सब जूनियर, जूनियर, युवा और वरिष्ठ वर्ग के खिलाड़ी भाग लेंगे। प्रतियोगिता के विजेताओं को 17 मई को पृथ्वीराज स्मारक पर आयोजित मुख्य समारोह में सम्मानित किया जाएगा। इच्छुक खिलाड़ी पंजीकरण के लिए आयोजन समिति से संपर्क कर सकते हैं।

पट्टों के लिए भटक रहे लोग, नगर निगम की कार्यप्रणाली पर उठे सवाल

अजमेर (निसं)। शहर में पट्टों के लिए आमजन को लगातार भटकना पड़ रहा है। नगर निगम की धीमी कार्यप्रणाली के कारण कंजर बस्ती, नागफनी और कल्याणपुरा सहित कई क्षेत्रों के निवासी लंबे समय से परेशान हैं। स्थानीय लोगों का कहना है कि उन्होंने नियमानुसार पूरी प्रक्रिया पूरी कर ली है और निर्धारित राशि भी जमा करवा दी है, इसके बावजूद उन्हें अब तक पट्टे जारी नहीं किए गए हैं।

निवासियों का आरोप है कि नगर निगम में एटीपी (असिस्टेंट टाउन प्लानर) की रिपोर्ट समय पर नहीं दी जा रही, जिससे फाइलें लंबित पड़ी हैं। इतना ही नहीं, कई मामलों में फाइलों पर बार-बार अंबेक्सन लगाकर प्रक्रिया को और अधिक जटिल बना दिया जाता है, जिससे आमजन को अनावश्यक चक्कर काटने पड़ते हैं। स्थानीय निवासी सुरेश, संजय और साधरा सहित

■ कंजर बस्ती, नागफनी और कल्याणपुरा सहित कई क्षेत्रों के निवासी परेशान, एटीपी रिपोर्ट में देरी और फाइलें अटकने के आरोप

अन्य लोगों ने इस मुद्दे को लेकर नगर निगम को लिखित में शिकायत भी दी है। उन्होंने प्रशासन से मांग की है कि पट्टा वितरण प्रक्रिया को सरल और पारदर्शी बनाया जाए, ताकि लोगों को राहत मिल सके और लंबे समय से लंबित मामलों का शीघ्र निस्तारण हो। लोगों का कहना है कि अगर जल्द ही इस समस्या का समाधान नहीं किया गया, तो वे आंदोलन का रास्ता अपनाने

सार-समाचार

नेशनल चैंपियनशिप में मीनू स्कूल के खिलाड़ियों का शानदार प्रदर्शन



अजमेर (निसं)। 20 से 25 अप्रैल 2026 तक नई दिल्ली में आयोजित नेशनल चैंपियनशिप निगम बॉलिंग 2026 में देशभर के 18 राज्यों से 170 से अधिक खिलाड़ियों, सहयोगियों एवं प्रशिक्षकों ने भाग लिया। प्रतियोगिता का स्तर अत्यंत प्रतिस्पर्धी और प्रेरणादायक रहा। राजस्थान महिला कल्याण मंडल की सचिव एवं मुख्य कार्यकारी क्षमा आर. कौशिक ने बताया कि प्रतियोगिता का उद्घाटन दिल्ली सरकार के पर्यावरण, वन एवं वन्यजीव मंत्री मंजिंदर सिंह सिरसा के मुख्य आतिथ्य में हुआ। इस अवसर पर स्पेशल ओलंपिक्स भारत की अध्यक्ष डॉ. मल्लिका नड्डा एवं डॉ. उपासना अरोड़ा सहित कई गणमान्य अतिथि उपस्थित रहे। प्रतियोगिता में राजस्थान के अजमेर से दिव्यांग खिलाड़ियों ने उत्कृष्ट प्रदर्शन करते हुए 1 स्वर्ण, 2 रजत और 5 कांस्य पदक अर्जित कर प्रदेश का नाम रोशन किया। राजस्थान महिला कल्याण मंडल से जुड़े खिलाड़ियों ने अपनी प्रतिभा का बेहतरीन प्रदर्शन किया। पदक विजेताओं में दिनेश बंजारा ने रजत, शिवानी जालिया एवं फैजुल रहमान ने कांस्य पदक प्राप्त किया, जबकि हर्षिता हाड़ा ने चौथा स्थान हासिल किया। प्रतियोगिता के दौरान खिलाड़ियों ने स्पेशल ओलंपिक्स भारत की अध्यक्ष डॉ. मल्लिका नड्डा से शिष्टाचार भेंट कर आशीर्वाद प्राप्त किया। इससे खिलाड़ियों का उत्साह और आत्मविश्वास बढ़ा। टीम की सफलता में प्रशिक्षक विवेक कुमार यादव का मार्गदर्शन विशेष रूप से सराहनीय रहा। प्रतियोगिता के साथ खिलाड़ियों ने इंडिया गेट, लाल किला, गुरुद्वारा बंगला साहिब एवं तिरुपति बालाजी मंदिर के दर्शन कर देश की ऐतिहासिक एवं सांस्कृतिक धरोहर का अनुभव प्राप्त किया। साथ ही आशा स्कूल, दिल्ली कैंट में आयोजित खिलाड़ी नेतृत्व सत्र में भाग लेकर नेतृत्व क्षमता का विकास किया।

मसूदा नगर पालिका क्षेत्र में आज 3 घंटे बिजली बंद रहेगी

मसूदा, (निसं)। मसूदा विद्युत वितरण निगम के कनिष्ठ अभियंता ने जानकारी देते हुए बताया कि आज 30 अप्रैल गुरुवार को आवश्यक रखरखाव के कार्य के चलते 33/11 केवी सब स्टेशन मसूदा से चलने वाले 11 केवी फिडर मसूदा प्रथम फीडर की विद्युत आपूर्ति प्रायः 7 से 10 बजे तक बंद रहेगी। जिससे मसूदा प्रथम फीडर से जुड़े क्षेत्रों मसूदा हॉस्पिटल, एसडीएम ऑफिस, इंदिरा कॉलोनी, बसी रोड, मगरा कॉलोनी, बस स्टैंड, रेबारियों की ढाणी, देवमाली रोड, रामतलाई की पाल, रामगढ़ चौराहा, कंकरपटों का मोहल्ला, लालबानी घाटी आदि क्षेत्रों की विद्युत आपूर्ति बंद रहेगी।

शिविर में मिल रहे स्व-रोज़गार के अवसर

मेड़ता सिटी, (निसं)। मेड़ता शहर सिविल लाइन में स्थित मेड़ता प्रेस क्लब कार्यालय के तलाशान में आयोजित मेहदी एवं ब्यूटीशियन प्रशिक्षण शिविर के पांचवें दिन शिविर में आने वाली युवतियों को मेहदी व ब्यूटीशियन में मेहदी, हेयर स्टाइल के साथ मेकअप करने का तरीका सहित कई कार्य सिखाए गए साथ ही शिविर में आने वाली युवतियों को स्व रोजगार के अवसर भी प्राप्त कराए जा रहे हैं। मेड़ता प्रेस क्लब अध्यक्ष नंदू मंत्री ने बताया कि मेड़ता प्रेस क्लब के द्वारा मेहदी एवं ब्यूटीशियन शिविर के साथ स्वरोजगार के अवसर का भी सुनहरा मौका दिया जा रहा है। शिविर में कानन पर डिजाइन बनाना, कलर कराना आदि के बारे में जानकारी दी जिससे जो युवतियां रोजगार भी करना चाहे तो रोजगार कर सके इसके लिए उपा सोनी द्वारा बच्चियों को ट्रेनिंग दी गई। वहीं शिविर ट्रेनर नूपुर वर्मा ने आने वाली युवतियों को शिविर मेहदी व ब्यूटीशियन के टिप्स बताए जा रहे हैं।

ब्यावर में कांग्रेस का जोरदार प्रदर्शन, भाजपा नेता का फूँका पुतला

ब्यावर (निसं)। भाजपा के प्रदेश प्रभारी राधा मोहन अग्रवाल द्वारा एआईसीसी महासचिव एवं पूर्व उपमुख्यमंत्री सचिन पायलट पर की गई कथित आपत्तिजनक टिप्पणी के विरोध में बुधवार को ब्यावर में कांग्रेस कार्यक्रमकर्ताओं ने जोरदार प्रदर्शन किया। स्वामी कुमाराचंद सक्लिय पर ब्यावर विधानसभा कांग्रेस प्रत्याशी 2013 मनोज चौहान के नेतृत्व में बड़ी संख्या में कार्यकर्ता एकत्रित हुए और विरोध स्वरूप राधा मोहन अग्रवाल का पुतला दहन किया। प्रदर्शन के दौरान कार्यकर्ता सचिन पायलट के झंडे लेकर सचिन पायलट पर की गई टिप्पणी के विरोध में, हम आ गए मैदान में जैसे नारे लगाते हुए उनके समर्थन में लामबंद नजर आए। साथ ही भाजपा प्रभारी के खिलाफ नारेबाजी का आक्रोश प्रकट किया गया। विरोध प्रदर्शन को संबोधित करते हुए मनोज चौहान ने कहा कि इस प्रकार की टिप्पणी न केवल अशोभनीय है, बल्कि राजनीतिक मर्यादा के विपरीत भी है। उन्होंने कहा कि लोकतंत्र में मतभेद स्वाभाविक है, लेकिन व्यक्तिगत टिप्पणियों किसी भी रूप में स्वीकार्य नहीं हो सकती। उन्होंने भाजपा नेतृत्व से अपने पदाधिकारियों के आचरण पर ध्यान देने और सार्वजनिक रूप से माफ़ी मांगने की मांग की। चौहान ने अपने वक्तव्य में कहा कि सचिन पायलट एक लोकप्रिय और जमीनी नेता हैं, जिन्होंने सांसद और केंद्रीय मंत्री रहते हुए अनेक विकास कार्य करवाए। उन्होंने पायलट को युवा और प्रभावशाली नेता बताते हुए कहा कि इस प्रकार की टिप्पणी पूरे प्रदेश की जनता का अपमान है। पुतला दहन कार्यक्रम में पूर्व विधायक मानक डाणी, नगर कांग्रेस समेटी के अध्यक्ष भारत बाघमार, एस सी प्रकोष्ठ के जिला अध्यक्ष बिरदी चंद खोरवाल, राजीव गांधी पंचायती राज संत्रोष्ठ के जिला अध्यक्ष राम यादव पर्यावरण प्रकोष्ठ के जिला अध्यक्ष देवेन्द्र सिंह काठाल चिकित्सा प्रकोष्ठ के नरेंद्र काठाल शिक्षक प्रकोष्ठ के अध्यक्ष नरसिंह गहलोल प्रदेश सचिव मुहल्ला सुलक्षणा शर्मा जिला अध्यक्ष जयदीप सिंह रावत पूर्व पार्षद मजिद कुरैशी राजेंद्र तुमगारिया राजेश शर्मा भुवनेश शर्मा घनश्याम फुलवारी जीवराज जावा मोहन फौजी मोहम्मद हारुन सहित कांग्रेस कार्यकर्ता उपस्थित रहे।

अजमेर डेयरी पर 64 करोड़ का बकाया, पशुपालकों और संघ पर बढ़ा आर्थिक दबाव

अजमेर (निसं)। गत डेढ़ वर्ष से मिड डे मील योजना के तहत अजमेर डेयरी का राज्य सरकार और केंद्र सरकार पर लगभग 64 करोड़ रुपये बकाया चल रहा है। इसमें 58 करोड़ रुपये मिड डे मील योजना के हैं, जबकि राज्य सरकार के निर्देश पर बाल गोपाल योजना के अंतर्गत लगभग 6 करोड़ रुपये का दुग्ध उत्पाद तैयार कर अजमेर डेयरी में रखा हुआ है। लेकिन न तो यह सामग्री उठाई जा रही है और न ही उसका भुगतान किया जा रहा है, जिससे डेयरी संघ की वित्तीय स्थिति प्रभावित हो रही है। भुगतान में देरी के

कारण अजमेर डेयरी संघ को 6 से 7 प्रतिशत ब्याज दर पर कार्यशील पूंजी ऋण लेकर किसानों को भुगतान करना पड़ रहा है। इससे डेयरी को प्रतिवर्ष करीब 5 से 6 करोड़ रुपये का अतिरिक्त ब्याज वहन करना पड़ रहा है, जो संघ के लिए एक बड़ा आर्थिक बोझ बनता जा रहा है। इसके अलावा जिले के पशुपालकों के मुख्यमंत्री दुग्ध उत्पादक सम्बल योजना के तहत लगभग चार माह का करीब 30 करोड़ रुपये का भुगतान भी 30 अप्रैल 2026 तक लंबित है। आगामी समय में मानसू को देखते हुए

पशुपालकों को खेती की तैयारियां करनी हों, ऐसे में समय पर भुगतान नहीं मिलने से उनकी आर्थिक स्थिति प्रभावित हो रही है। पशुपालकों ने राज्य सरकार से मांग की है कि 30 करोड़ रुपये का बकाया भुगतान शीघ्र किया जाए, ताकि वे समय पर खेतों की जुताई, खाद और बीज की खरीद कर बुवाई कर सकें। इससे कृषि कार्यों में बाधा नहीं आएगी और उत्पादन भी बेहतर होगा। अजमेर डेयरी अध्यक्ष रामचंद्र चौधरी ने बताया कि अजमेर जिले में हरे चारे की बुवाई के लिए ज्वार बीज की भी कमी सामने आ रही है।

अजमेर में शिक्षा व्यवस्था पर सवाल, आरटीई प्रवेश में देरी और निजी स्कूलों पर गंभीर आरोप

अजमेर (निसं)। जिले में शिक्षा व्यवस्था को लेकर अभिभावकों में गहरा असंतोष सामने आया है। बुधवार को संयुक्त अभिभावक संघ ने जिला शिक्षा अधिकारी दर्शना शर्मा को एक विस्तृत ज्ञापन सौंपकर निजी विद्यालयों की मनमानी, शिक्षा के अधिकार के तहत प्रवेश प्रक्रिया में देरी और विद्यार्थियों के साथ कथित दुर्व्यवहार जैसे गंभीर मुद्दों को उठाया। संघ के प्रदेश प्रवक्ता अभिषेक जैन बिट्टू ने बताया कि अभिभावकों से लगातार मिल रही शिकायतों के आधार पर यह ज्ञापन तैयार किया गया है। उन्होंने आरोप लगाया कि शिक्षा विभाग की निष्क्रियता के कारण अभिभावकों और विद्यार्थियों को

■ संयुक्त अभिभावक संघ ने जिला शिक्षा अधिकारी को सौंपा ज्ञापन, त्वरित कार्रवाई की मांग

पेशानियों का सामना करना पड़ रहा है, जबकि निजी विद्यालय नियमों की खुलेआम अनदेखी कर रहे हैं। ज्ञापन में बताया गया कि कई निजी विद्यालय मनमाने तरीके से शुल्क वसूल रहे हैं और निर्धारित नियमों का पालन नहीं कर रहे। शिक्षा के अधिकार अधिनियम के तहत चयनित विद्यार्थियों को समय पर प्रवेश नहीं दिया जा रहा है, बल्कि उनसे अनूचित शुल्क की

मांग की जा रही है। इसके अलावा आवश्यक दस्तावेजों के नाम पर अभिभावकों पर अनावश्यक दबाव बनाया जा रहा है। संघ ने यह भी आरोप लगाया कि विभागीय स्तर पर शिकायतों का समय पर समाधान नहीं हो रहा है, जिससे अभिभावकों में आक्रोश बढ़ता जा रहा है। विशेष रूप से एक निजी विद्यालय पर आरोप है कि वहां शिक्षा के अधिकार के तहत चयनित विद्यार्थियों के साथ दोहरा व्यवहार किया जा रहा है और उन्हें मानसिक रूप से प्रताड़ित किया जा रहा है। इन विद्यार्थियों को खेल गतिविधियों और परिवहन सुविधा से दूर रखा जा रहा है, जिससे उनकी शिक्षा और सुरक्षा दोनों प्रभावित हो रही हैं। संघ ने चेतवनी दी कि

यदि शीघ्र ही समस्याओं का समाधान नहीं किया गया तो जिला स्तर से लेकर राज्य स्तर तक आंदोलन किया जाएगा। उन्होंने बताया कि नया शैक्षणिक सत्र शुरू हुए डेढ़ माह से अधिक समय बीत चुका है, लेकिन चयनित विद्यार्थियों को अब तक प्रवेश नहीं मिल पाया है। इस संबंध में अभिभावकों द्वारा कई बार लिखित शिकायतें भी दी जा चुकी हैं, लेकिन समाधान नहीं हुआ। संघ को प्रमुख मांगों में निजी विद्यालयों के शुल्क की जांच, शिक्षा के अधिकार के तहत चयनित सभी विद्यार्थियों को तुरंत प्रवेश, दोषी विद्यालयों के खिलाफ कड़ी कार्रवाई, शिकायतों के त्वरित निस्तारण की व्यवस्था और शिक्षा विभाग की जवाबदेही तय करने की मांग शामिल है।

कन्वेंशन सेन्टर लोहागल के पास 20 बीघा भूमि अतिक्रमण मुक्त

अजमेर, (निसं)। मुख्यमंत्री बजट घोषणा वर्ष 2025-26 में चयनित कार्य अजमेर में कन्वेंशन सेन्टर निर्माण के मार्ग में आ रही बाधाओं को दूर करने के लिए बुधवार को एडीए के अतिक्रमण दस्ते ने कन्वेंशन सेन्टर के आस पास लगभग 20 बीघा जमीन को अतिक्रमण मुक्त कराया।



एडीए के अतिक्रमण दस्ते ने कन्वेंशन सेन्टर के आस पास लगभग 20 बीघा जमीन को अतिक्रमण मुक्त कराया।

लोहागल में साईंस पार्क के पास अवस्थित कन्वेंशन सेन्टर को आर्बिट्रिट खसरा संख्या 870, 874, 875, 876, 868, 862 एवं 855 पर जो प्राधिकरण की स्वामित्व भूमि है, लोगों ने अवैध बाड़ा, तारबन्दी एवं कोटडी बनाकर अतिक्रमण कर रखा है। प्राधिकरण की भूमि पर अतिक्रमण हटाने के लिए अतिक्रमियों को बार-बार सूचित करने के बावजूद भी अतिक्रमण नहीं हटाए गए थे। अतिक्रमण हटाने के सम्बन्ध में उच्च अधिकारियों द्वारा निर्देशित किया गया था।

बुधवार को प्राधिकरण के दस्ते ने अनिल कुमार चौधरी उपायुक्त के नेतृत्व में शिवम जोशी उपाधीक्षक, पुलिस अजमेर-उत्तर, अरविन्द चारण, थानाधिकारी कृष्ण गंज मय पुलिस जाप्ता ने लगभग 20 बीघा जमीन को

अतिक्रमण मुक्त करा लिया। इस अवसर पर प्राधिकरण के अधीक्षक अभियन्ता शिशिरकान्त, अधिशाषी अभियन्ता राजीव मीणा, तहसीलदार महेश शोभमा, कनिष्ठ अभियन्ता मनोज कुमार, भू-अभिलेख निरीक्षक कर्तार जाट, पटवारी महिपाल सिंह उपस्थित रहे। उपायुक्त अनिल चौधरी ने बताया कि प्राधिकरण की भूमि पर अतिक्रमण हटाने की कार्यवाही निरन्तर जारी रहेगी।

जन्म प्रमाण पत्र परिवर्तन संबंधित नवीन दिशा निर्देश जारी

भीलवाड़ा (निसं)। जन्म एवं मृत्यु रजिस्ट्रार अधिनियम 1969 (संशोधित 2023) एवं राज्य नियम 2000 (संशोधित 2025) के प्रावधानों की पालना करते हुए पूर्व में जारी जन्म प्रमाण पत्र में नाम/मध्य नाम/सन्नेम में परिवर्तन के संबंध में नवीन दिशा निर्देश जारी किए गए। जिला रजिस्ट्रार (जन्म-मृत्यु) एवं उपनिदेशक आर्थिक एवं सांख्यिकी विभाग श्रीमती सोनलराज ने बताया कि नवीन दिशा निर्देशों के अनुसार राजस्थान के निवासियों के लिए राजस्थान सरकार के राजपत्र एवं अन्य राज्य के निवासियों के लिए भारत सरकार के राजपत्र में प्रकाशित गण्ट नोटिफिकेशन के आधार पर ही जन्म प्रमाण पत्र में शिशु के नाम में संशोधन किये जा सकेंगे।

भाजपा नेता की टिप्पणी पर भड़की कांग्रेस, अजमेर में पुतला दहन कर जताया विरोध

अजमेर (निसं)। भाजपा नेता राधा मोहन अग्रवाल द्वारा कांग्रेस नेता सचिन पायलट पर की गई टिप्पणी के विरोध में अजमेर में कांग्रेस कार्यकर्ताओं का आक्रोश खुलकर सामने आया। बुधवार



कांग्रेस पदाधिकारियों और कार्यकर्ताओं ने एकत्रित होकर जोरदार प्रदर्शन किया व भाजपा नेता का पुतला दहन कर विरोध जताया।

■ गांधी भवन चौराहे पर जोरदार प्रदर्शन, राजनीतिक मर्यादा बनाए रखने की मांग

को गांधी भवन चौराहे पर कांग्रेस पदाधिकारियों और कार्यकर्ताओं ने एकत्रित होकर जोरदार प्रदर्शन किया और भाजपा नेता का पुतला दहन कर विरोध जताया। नेताओं ने बयानबाजी को बताया लोकतांत्रिक मूल्यों के खिलाफ: प्रदर्शन के दौरान कांग्रेस नेताओं ने भाजपा पर राजनीतिक मर्यादाओं को तोड़ने का आरोप लगाया। उन्होंने कहा कि इस प्रकार की बयानबाजी लोकतांत्रिक मूल्यों के

खिलाफ है और इससे राजनीतिक संवाद की गरिमा प्रभावित होती है। नेताओं ने भाजपा नेतृत्व से अपने प्रतिनिधियों के आचरण पर निराचरन रखने की मांग की। सचिन पायलट के समर्थन में कांग्रेस कार्यकर्ता उत्तरे मैदान में: प्रदर्शन में मंडेर सिंह रलावता और वैभव जैन सहित कई नेताओं ने कहा कि

राजनीतिक स्तर गिरने से पूर्व शहर कांग्रेस, माफ़ी की मांग: पूरा शहर कांग्रेस अध्यक्ष विजय जैन ने टिप्पणी को अशोभनीय बताया हुए इसे भाजपा की गिरती राजनीतिक संस्कृति का उदाहरण बताया। उन्होंने कहा कि लोकतंत्र में मतभेद स्वाभाविक है, लेकिन व्यक्तिगत टिप्पणी किसी भी स्थिति में उचित नहीं है। कांग्रेस नेताओं ने भाजपा नेता से सार्वजनिक रूप से माफ़ी मांगने की मांग की और चेतवनी दी कि इस तरह की बयानबाजी जारी रहने पर आंदोलन और तेज किया जाएगा। बड़ी संख्या में कार्यकर्ता रहे उपस्थित, नारेबाजी से गुंजा क्षेत्र: प्रदर्शन के दौरान कार्यकर्ताओं ने कांग्रेस के झंडे लेकर सचिन पायलट के सम्मान में, हम मैदान में जैसे नारे लगाए और भाजपा के खिलाफ जमकर नारेबाजी की। इस दौरान महेंद्र सिंह रलावता, शिव प्रकाश गुर्जर, कमल बाकोलिया सहित बड़ी संख्या में कांग्रेस कार्यकर्ता मौजूद रहे।

कार्यालय आवासीय अभियन्ता, राजस्थान आवासन मण्डल, अजमेर

क्रमांक : 106
आवास सचिव, रेवती नगर, अजमेर
दिनांक : 29.04.26
राजस्थान आवासन मण्डल आवास संख्या 5/318 नवीरवाड़ योजना में श्री सुरेंद्र पुत्र भी भवग सिंह रावत को आवासीय किराया-08.07.2014 को कानन का भौतिक कब्जा प्रदान किया था। श्री सुरेंद्र सिंह की मृत्यु दिनांक-09.01.2023 को हो जाने के कारण उनकी पत्नी श्रीमती राजा प्रभा कुमारी, श्री सुरेंद्र सिंह का पुत्र श्री राजा आशु शंकर सिंह और पुत्र प्रमोद कुमार सिंह का पत्र प्रस्तुत किया गया है। अब श्रीमती राजा प्रभा कुमारी, श्री सुरेंद्र सिंह से उक्त आवास से किराया व प्रत्येक वर्ष एक अनामक राशि का आवासीय कर का भुगतान करने हेतु प्रार्थना पत्र प्रस्तुत किया है। श्रीमती राजा प्रभा कुमारी, श्री सुरेंद्र सिंह का नाम मण्डल विभाग में प्रत्येक वर्ष की कार्यवाही दिखावाती है। अतः उक्त कार्यवाही से किसी भी व्यक्ति को कोई आर्पित हो तो इस जर्जर आम सचिव की लिखित के प्रकाशन के 10 दिवस में अपनी उजवटनी/आर्पित पत्र सात व फलान के दस्तावेज के साथ इस कार्यालय में प्रस्तुत कर सकते हैं। बाद विचार गुजरने पश्चात कोई आर्पित स्वीकार नहीं होगी, नाम प्रतिस्थान की अग्रिम कार्यवाही समाप्तित कर दी जावेगी।
-आवासीय अभियन्ता राजस्थान आवासन मण्डल खण्ड अजमेर

कार्यालय अजमेर विकास प्राधिकरण, अजमेर

आम सूचना-
हर आम को सूचित किया जाता है कि श्री एक जायदद वाले आवासीय मकान 'प्रधान भवन बस' में स्थिति जायदद मकान जिसका साबित यू नम्बर 5/459, हाल नया नम्बर 35 थी, जिसका एक असेल बेचानामा दिनांक 20.07.1928 का जो कि उर्दू में है तथा एक असेल बेचानामा दिनांक 06.04.1979 तथा एक असेल बेचानामा दिनांक 12.04.1993 आज मेरे द्वारा भी जायदद के खरीदार श्री गोविन्द नाम पुत्र श्री पुरखार जी शर्मा, जाति ब्राह्मण निवासी आदर्श नगर, गली नम्बर 03, अजमेर रोड, ब्यावर को देने के लिए उनके घर आदेश नगर, अजमेर रोड, ब्यावर लेकर आते समय रास्ते में कहीं गिर गए हैं, जिससे साथ असेल नगर परिषद, ब्यावर की सौदे तथा गृह नगर नमानारण रिपोर्ट में है। उक्त दस्तावेज किसी भी व्यक्ति को मिले तो निम्न पते पर पहुँचाने का कष्ट करें, उसी उचित इनाम दिया जावेगा।
-भवदीय- भिलम जैन सूचवी श्री गुजराज पाटी, निवासी ब्यावर हाल-पुखारी भागीरथ गोविन्द नाम गुजराज श्री पुखार शर्मा जाति ब्राह्मण, निवासी आदर्श नगर, गली नम्बर 03, अजमेर रोड, ब्यावर (राज.)

कार्यालय अजमेर विकास प्राधिकरण, अजमेर

सर्वसाधारण को सूचित किया जाता है कि प्राधिकरण की चौरसियावास योजना के आवासीय/ भूखण्ड संख्या खसरा न 1674 क्षेत्रफल 95.07 वर्ग गज के आवटी / अनर्चित श्रीमती सावर देवी पति भीम सेन निवासी 25 गली न 2 अम्बिका कालोनी बतवदी नगर अजमेर की मृत्यु दिनांक 27/2/2017 को होने पर मृत्यु प्रमाण पत्र व सज़ा रिपोर्ट संलग्न कर मृतक के वारिसों कम्प (1) दीपक कुमार पुत्र रव भीम सेन निवासी 25 गली न 2 अम्बिका विहार कालोनी बतवदी नगर अजमेर द्वारा नमानारण हेतु सूचना प्रस्तुत किया गया है उक्त नमानारण किये जाने के संबंध में किसी को आपत्ति हो तो सूचना प्रकाशन के 15 दिवस के भीतर आपत्ति प्राधिकरण कार्यालय में दर्ज करवये उक्त निवृत आपत्ति पश्चात कोई आपत्ति स्वीकार योग्य नहीं होगी व आवटीको के नाम नमानारण की कार्यवाही की जा सकेगी
- योजना प्रभारी अजमेर विकास प्राधिकरण अजमेर

कार्यालय नगर निगम भीलवाड़ा (राज.)

क्रमांक नि.नि.भी./ई-बस/2026-27/1111-13 दिनांक 23.04.2026
विज्ञापित
पीएम ई-बस योजनाअन्तर्गत भीलवाड़ा शहर में ई-बस डिपो संचालन हेतु कार्मिक (क-2) विभाग, राज्य सरकार के परिपत्र क्रमांक एक.17(10) डीओपी/ए-11/94 जयपुर, दिनांक 28.03.2023 के अन्तर्गत आवश्यकतानुसार सरकारी/राजस्थान परिवहन निगम/अर्द्धसरकारी/राजकीय उपक्रम से सेवानिवृत्त अधिकारी/कर्मचारियों की सेवायें समेकित पारिश्रमिक पर ली जानी है, जिनका विवरण निम्नानुसार है-
क्र.सं. पद नाम श्रेय पं/ये लेवल भौतिकस पद
1 आगार प्रबन्धक 4800 (L-12) 01
2 प्रबन्धक यातायात 4800 (L-12) 01
3 प्रबन्धक वित्त 4800 (L-12) 01
4 यातायात निरीक्षक 3600 (L-10) 03
5 सहायक यातायात निरीक्षक 2800 (L-08) 03
6 कौशियर 2800 (L-08) 03
नोट- पदों की संख्या आवश्यकतानुसार (कम/अधिक) परिवर्तित की जा सकती है।
प्राथमिकता-
राजस्थान परिवहन निगम के कार्मिकों को प्राथमिकता दी जायेगी, वित्त प्रबन्धक के लिये किसी भी राज्य सरकारी कार्मिक, राजकीय उपक्रम के लेखा संचर्ग के पद से सेवानिवृत्त कार्मिकों को प्राथमिकता दी जायेगी।
बचन का आधार-
संबन्धित पदों पर एक से अधिक आवेदन प्राप्त होने पर निगम स्तर से गठित समिति द्वारा बचन किया जायेगा जो सर्व मान्य होगा।
अतः इच्छुक सेवानिवृत्त आवेदनकर्ता दिनांक 11.05.2026 तक अपना आवेदन-निर्धारित प्रारूप में नगर निगम कार्यालय में प्रस्तुत करें। अनाम जानकारी हेतु फोन नं. 01482-232852 अथवा कार्यालय समय में प्रातः 10.00 बजे से 6.00 बजे तक नगर निगम भीलवाड़ा से प्राप्त की जा सकती है। दिनांक 11.05.2026 तक बाद प्राप्त आवेदनों पर विचार नहीं किया जाएगा।
UBN Code: DLB2627SS0B02667
एच.ब्यावर (क) 26/1151 आयुक्त